



वर्धापन दिन

अमरावती

■ वर्ष १ ■ अंक ८ ■ मंगळवार, दि. २ जून २०२६ ■ मूल्य ३ रुपये ■ पृष्ठे ४

RNI No. - MAHMAR/2012/49642 ■ Postal Regn. No. AKL DN/283/2024-2026 http://epaper.citynewsuperfast.com



निवडणूक आयोगाने सांगितले.....

शेतकरी कर्जमाफीची घोषणा करू नका...!

सीएम देवेंद्र फडणवीसांनी दिली माहिती

प्रतिनिधी २ जून

मुंबई : राज्यात महायुतीचे सरकार आल्यास शेतकऱ्यांना कर्जमाफी देण्याची घोषणा राज्यकर्त्यांनी निवडणूक काळात केली होती. त्यानुसार, शेतकऱ्यांना जून महिन्यात कर्जमाफी दिली जाईल, असे मुख्यमंत्री देवेंद्र फडणवीस यांनी म्हटले होते. मात्र, आता शेतकरी कर्जमाफीसंदर्भात मुख्यमंत्र्यांनी मोठे वक्तव्य केले आहे. राज्यातील शेतकरी कर्जमाफीचा निर्णय अंतिम टप्प्यात आला असून निवडणूक आयोगाच्या निर्देशामुळे कर्जमाफीची अधिकृत घोषणा बाकी आहे. कर्जमाफीच्या मुद्द्यावर मुख्यमंत्री देवेंद्र फडणवीस यांनी आज भूमिका स्पष्ट केली. त्यामुळे, विधान परिषद निवडणूकीनंतर शेतकरी कर्जमाफीची घोषणा होण्याची शक्यता आहे. मुख्यमंत्री देवेंद्र फडणवीस यांनी लाडकी बहीण



योजना आणि शेतकरी कर्जमाफी यांच्यासंदर्भात माहिती दिली. शेतकरी कर्जमाफी योजना आज मंत्रिमंडळ बैठकीत चर्चिली जाईल. मात्र, निवडणूक आयोगाने आम्हाला सांगितले आहे की, तुम्ही घोषणा करू नका. त्यामुळे, शेतकरी कर्जमाफीसंदर्भात आज चर्चा होईल, निर्णय होईल, निर्णयानुसार कारवाई होईल. मात्र, कुठलीही घोषणा होणार नाही, असे देवेंद्र फडणवीस यांनी स्पष्ट केले. विशेष म्हणजे दोनच दिवसांपूर्वी कृषीमंत्री

दत्तात्रय भरणे यांनी शेतकरी कर्जमाफीबाबत घोषणा केली होती. पुढील १० दिवसांत कर्जमाफीचा निर्णय होईल, असे भरणे यांनी म्हटले होते. पुण्यश्र्लोक राजमाता अहिल्यादेवी होळकर यांच्या ३०१ व्या जयंतीनिमित्त चौडी, अहिल्यानगर येथे आयोजित कार्यक्रमातील कृषिमंत्री दत्तात्रय भरणे बोलत होते. त्यानंतर, राज्य मंत्रिमंडळाच्या बैठकीत आज शेतकरी कर्जमाफीचा निर्णय होणार असल्याचे समजते.

कर्जबाजारीपणामुळे शेतकऱ्यांची आत्महत्या

राज्यातील विविध शेतकरी संघटनांच्या नेत्यांकडून कर्जमाफीची सातत्याने मागणी केली जात होती. कर्जबाजारीपणामुळे शेतकऱ्यांच्या आत्महत्या वाढल्या असून शेतमालाला हमीभाव मिळत नसल्याने शेतकऱ्यांवर कर्जबाजारी होण्याची वेळ येते. त्याचा, परिणाम कर्जफेड न केल्याने सावकाराच्या ओझ्याखाली शेतकरी टोकाचे पाऊल उचलतात. बळीराजाला या कर्जापासून दिलासा देण्यासाठी सरकारने शेतकरी कर्जमाफीचा निर्णय घेतला आहे. मात्र, राज्यातील किती शेतकऱ्यांना या योजनेचा लाभ मिळणार, त्यातील अटी व शर्ती संदर्भात अद्याप कुठलीही माहिती नाही.

अपात्र बहिणींची संख्या ८० लाखांवर गेली

लाडकी बहीण योजना सुरु झाल्यावर आपण केवायसी सुरु केले. या योजनेत सरकारी कर्मचारी आहेत, त्यासंदर्भात माहिती घेतली. परिवहन विभाग आहे, चारचाकी डेटाबेसची माहिती घेतली आणि त्यानंतर आपल्या लक्षात आले, की ५ लाख असे आहेत ज्यांकडे चारचाकी आहे. १४ हजार पुरुषही योजनेतील लाभार्थी निघाले आहेत. अडीच लाख रुपयांपेक्षा उत्पन्न अधिक आहे, असे पण काहीजण निघाले. केवायसी करून घ्या सांगितले, मात्र ती अद्याप झाली नाही. त्यामुळे, लाडकी बहीण योजनेतील अपात्रांची संख्या ८० लाखांवर गेली, अशी माहिती देवेंद्र फडणवीसांनी दिली.



बाजोरियांचा बंडखोरीचा घरचा अहेर, आमदार बच्चू कडूच्या नेतृत्वाला सुरुंग !



संदीप मानकर २ जून

अमरावती : अमरावती विधान परिषद निवडणुकीच्या निमित्ताने जिल्हाच्या राजकारणात प्रचंड धुमरचक्री उडाली आहे. महायुतीचे उमेदवार आणि माजी पालकमंत्री प्रवीण पोटे यांनी अत्यंत दिमाखात आपला नामांकन अर्ज दाखल केला खरा; मात्र अर्ज भरण्याच्या शेवटच्या दिवशी, शेवटच्या १५ मिनिटांत बाजोरिया पिता-पुत्रांनी जिल्हाधिकारी कार्यालयात घेतलेल्या 'सुरप्राइज एन्ट्री'ने महायुतीसह शिवसेना आमदार बच्चू कडू यांना थेट 'घरचा अहेर' दिला आहे. शिवसेना शिंदे गटात असलेल्या बाजोरिया पिता-पुत्रांनी थेट बच्चू कडूचे नेतृत्व नकारत बंडखोरीचे निशाण फडकावल्याने राजकीय गोटात खळबळ उडाली आहे.

अमरावतीच्या आखाड्यात प्रवीण पोटे 'तगडे'

विधान परिषदेच्या आखाड्यात दोनदा विजय मिळवलेले आणि माजी पालकमंत्री राहिलेले प्रवीण पोटे हे साम-दाम-दंड-भेद या सर्व आघाड्यांवर अत्यंत तगडे उमेदवार मानले जातात. कालपर्यंत एकतर्फी वाटणारी ही निवडणूक आता बाजोरियांच्या बंडखोरीमुळे प्रचंड चुरशीची झाली आहे. विशेष म्हणजे, बाजोरियांच्या उमेदवारीला महायुतीमधीलच एका आमदाराचा आणि भाजपच्या एका बड्या नेत्याचा छुपा पाठिंबा असल्याची धक्कादायक चर्चा राजकीय वर्तुळात सुरु आहे.

राणा दाम्पत्य दिल्लीला

माजी पालकमंत्री प्रवीण पोटे आणि आमदार रवी राणा व माजी खासदार नवनीत राणा यांच्यातील विव्या-भोपळ्याचे सख्य संपूर्ण जिल्हाला ठाऊक आहे. भाजपचे शहराध्यक्ष डॉ. नितीन थांडे यांना उमेदवारी मिळाली म्हणून राणा दाम्पत्याने जोरदार फिलिंग लावली होती. तसे त्यांनी भाषणातून जाहीरही केले होते. मात्र, पक्षाने राणा दाम्पत्याचा डाव हाणून पाडत पुन्हा प्रवीण पोटे यांच्यावरच विश्वास टाकला. पोटे यांना उमेदवारी जाहीर होताच, नाराजी टाळण्यासाठी राणा दाम्पत्याने थेट दिल्ली दौरा काढला आणि ते अर्ज भरण्याच्या प्रक्रियेतून पूर्णपणे गायब राहिले. याचीच चर्चा काल दिवसभर अमरावतीच्या राजकारणात रंगत होती.

पोटेच्या पाठीशी आमदारांची फौज

प्रवीण पोटे यांचा फॉर्म भरताना आमदार खोडके दाम्पत्य, अकोटचे आमदार प्रकाश भारसाकळे यांच्यासह जिल्हातील भाजपचे सर्वच आमदार ताकदीने पाठीशी उभे होते. देवेंद्र फडणवीस यांच्याशी असलेले उत्तम ट्यूनिंग आणि पोटे यांचे सिनीयॅरिटी पाहता, भविष्यात भाजप त्यांना पुन्हा अमरावतीचे 'फुल टाईम' पालकमंत्री करू शकते, अशी चर्चा जाणकारांमध्ये रंगली आहे.

अडसूळ पिता-पुत्रांचे पत्ते कायमचे कट

माजी केंद्रीय मंत्री आणि शिवसेनेचे नेते आनंदराव अडसूळ हे प्रवीण पोटे यांच्या फॉर्म भरताना उपस्थित होते खरे, पण बच्चू कडू यांच्या एन्ट्रीमुळे अमरावतीतील अडसूळ पिता-पुत्रांचे पत्ते कायमचे कट झाले आहेत. ही आता काळ्या दगडावरची रेघ मानली जात आहे. पोटे यांच्याशी असलेल्या संबंधांमुळे ते आले असले, तरी 'आता आपण अमरावतीचे नेते उरलो नाही,' याचे स्पष्ट टॅग्लान त्यांच्या चेहऱ्यावर जाणवत होते. गृहमंत्री अमित शहा यांनी राज्यपाल करण्याचा शब्द दिला होता, असे अडसूळ नेहमी बोलतात, मात्र ते स्वप्नही अद्याप अपूर्ण असल्याने त्यांची नाराजी लपून राहिलेली नाही. अभिजीत अडसूळ यांचेही पुनर्वसन न झाल्याने अडसूळ गटात अस्वस्थता आहे.

स्वच्छता गृहासाठी पैसे वसुली कायम...!

आगार क्रमांक एक आणि दोन मध्ये वेगवेगळी परिस्थिती कायम

प्रतिनिधी २ जून

अकोला : एसटी चा सोमवारी ७८ वा वर्धापनदिन. या औचित्यावर आज, १ जूनपासून राज्याभरात विशेष स्वच्छता मोहिमेचा गाजावाजा करत शुभारंभ करण्यात आलाय. 'प्रवाशांना एसटीची सर्व स्वच्छतागृहे १ जून पासून मोफत वापरता येतील,' अशी मोठी घोषणा परिवहन मंत्री प्रताप सरनाईक यांनी केली होती. पण अकोला बसस्थानकावर मात्र मंत्र्यांच्या या आदेशाला थेट हरताळ फासल्याचा धक्कादायक प्रकार समोर आलाय. अकोल्यात नव्या नियमाचा विसर पडल्यासारखी स्वच्छतागृहासाठी पैसे वसुली



सरास सुरु होती. अखेर आरआरसीच्या दणक्यानंतर प्रशासनाला जाग आली आणि त्यांनी प्रवाशांचे घेतलेले पैसे परत केले. एकीकडे या तथ्याकथित मोफत सुविधेसाठी महामंडळाने प्रवाशांच्या खिशात हात घालत १५ एप्रिलपासूनच प्रत्येक तिकिटावर २ रुपयांचा अधिभार लागू केलाय. म्हणजेच प्रवाशांकडून आधीच पैसे

वसूल केले जात आहेत. असे असतानाही अकोला आगार क्रमांक १ आणि आगार क्रमांक २ मध्ये कमालीची तफावत आणि वेगवेगळी परिस्थिती पाहायला मिळत आहे. त्यामुळे अकोला बसस्थानकासाठी महामंडळ वेगळा आदेश काढणार का ? असा संतप्त सवाल आता प्रवासी विचारत आहेत.

पुर्णा पात्रातील अवैध रेती उत्खननाचे पुरावे नष्ट करणे सुरु


प्रतिनिधी २ जून

अकोला : रेती माफियांनी एक नाही सहा सहा डोंगे लावून पुर्णा नदीच्या पात्रात रेतीचे उत्खनन केले असताना त्याचे चित्रीकरण उपलब्ध असताना खनिकर्म आणि महसूल यंत्रणा गप्प का असा प्रश्न उपस्थित होत आहे. अकोला आणि दर्यापूर या दोन्ही तहसीलदारांनी या रेती चोरीचा गुन्हा व यंत्रसामग्री जपतीसाठी प्रयत्न का केले नाही अशी विचारणा आता होत आहे.

उघडकीस आणल्यानंतर या विषयावर दोन्ही जिल्हातील महसूल यंत्रणा गप्पगप्प का अशी विचारणा होत आहे. आज तर थेट पोकलेंड लावून या ठिकाणी झालेले उत्खननाचे पुरावे नष्ट करा असा आदेश खनिकर्म विभागातील प्रभू अधिकाऱ्याने दिल्याची माहिती प्राप्त झाली आहे. लोतखेड येथे झालेल्या अवैध रेती उत्खननाचे फुट प्रिंट नष्ट झाल्यावर महसूल यंत्रणा पंचनामा करणार आहे का अशी संतप्त विचारणा आता होत आहे. कोट्यावधींची रेती चोरीला जात असताना खनिकर्म व महसूल यंत्रणा हद्दीच्या मुद्यांवरून हात का झटकत आहे, या मागे कुठले मोठे रकट कार्यरत आहे काय याची शोध घेण्याची गरज व्यक्त केली जात आहे.

7 जूनपासून 'श्रीमद् भागवत कथा ज्ञानयज्ञ सप्ताह'

अधिकमासानिमित्त देशमुख परिवाराचे आयोजन



प्रतिनिधी २ जून

अकोला : स्व. श्री पुंडलिकराव बंकराव देशमुख (अण्णासाहेब) यांच्या पावन स्मृतीप्रित्यर्थ अकोला शहरात भव्य 'श्रीमद् भागवत कथा ज्ञानयज्ञ सप्ताहाचे' आयोजन करण्यात आले आहे. अधिक ज्येष्ठ कृष्ण सप्तमी, रविवार दिनांक ७ जून २०२६ ते शनिवार दिनांक १३ जून २०२६ या कालावधीत हा धार्मिक सोहळा पार पडणार आहे. या कथेचे वाचन प्रसिद्ध



कथेची वेळ आणि दैनंदिन कार्यक्रम (कथा सोंपान)
७ ते १२ जून २०२६ दररोज दुपारी ३:०० ते संध्याकाळी ६:०० वाजेपर्यंत.

१३ जून २०२६ (अंतिम दिवस): सकाळी ९:०० ते दुपारी १२:०० वाजेपर्यंत

ज्योतिषाचार्य आणि वेद परायण कथा वाचक पं. सुदर्शनजी शर्मा 'शास्त्री' (अकोला) हे करणार आहेत. पुरुषोत्तम (अधिक) मासाचे औचित्य साधून आयोजित या



ज्ञानगंगेत सर्व भाविकांनी सपरिवार उपस्थित राहून कथा श्रवणाचा लाभ घ्यावा, असे सन्नेह आवानन आयोजक देशमुख परिवारातर्फे करण्यात आले आहे.

प्रमुख धार्मिक प्रसंग

- ७ जून (रविवार): भागवत महात्म्य, भक्तीदेवी अवतरण, मंगलाचरण
- ८ जून (सोमवार): भीष्म चरित्र, परिक्षित चरित्र, शुक्रदेव चरित्र.
- ९ जून (मंगळवार): धृव चरित्र, कपिलोपाख्यान, अजामिलोपाख्यान,
- १० जून (बुधवार): वामन चरित्र, गंगावतरण, श्रीकृष्ण जन्मोत्सव.
- ११ जून (गुरुवार): नंदोत्सव, बाल लीला, छप्पन भोग दर्शन.
- १२ जून (शुक्रवार): महा-रास, उद्भव चरित्र, रुक्मिणी विवाह.
- १३ जून (शनिवार): सुदामा चरित्र, दत्तात्रय चरित्र, परिक्षित मोक्ष.

भव्य शोभायात्रा व कथेचे स्थळकथेचा प्रारंभ

रविवार, ७ जून २०२६ रोजी सकाळी ९:०० वाजता गोरक्षण संस्थेपासून निघणाऱ्या भव्य शोभायात्रेने होणार आहे. ही शोभायात्रा कथा स्थळापर्यंत मार्गक्रमण करेल. हा संपूर्ण सोहळा 'गोकुल धाम', दत्त कॉलनी, साई मंदिराच्या मागे, गोरक्षण रोड, अकोला येथे संपन्न होणार आहे.

पूर्णाहुती आणि महाप्रसाद

शनिवार, १३ जून २०२६ रोजी कथेच्या विश्रामानंतर दुपारी १:०० ते ३:०० या वेळेत पुर्णाहुती आणि महाप्रसादाचे आयोजन करण्यात आले आहे. थेट प्रक्षेपण (Live Broadcast) जे भाविक कथा स्थळी उपस्थित राहू शकत नाहीत, त्यांच्यासाठी या कथेचे थेट प्रक्षेपण RRCNetwork, Den CityLive (चॅनल ८८९), GTPL City Live (चॅनल ७३) आणि RRC DIGITAL या युट्यूब व सोशल मीडिया चॅनेल्सवर केले जाणार आहे.

जय मार्कचे पेरेणी यंत्र

महाराष्ट्र शासनाच्या अनुदानावर उपलब्ध

Exchange Offer!

जय कंपनीचे जुने पेरेणी यंत्र घेवून या व जय मार्क पेरेणीयंत्रावर **₹12,500/-** रुपयांची सुट मिळवा

वैशिष्ट्ये

- उच्च प्रतीचे लोखंड
- एकाच वेळेस वेगवेगळे धान्य पेरेण्याची व्यवस्था
- दात्यांमधील अंतर कमी जास्त करण्याची सोय
- बियाणे व खत एकाच वेळी पेरेल्या जाते

भारत सरकारच्या मशिनरी ट्रेनिंग व टेस्टिंग इन्स्टीट्यूट बुदणी-हिसार व अनंतपूर यांचेकडून मान्यताप्राप्त

भारत सरकारच्या मशिनरी ट्रेनिंग व टेस्टिंग इन्स्टीट्यूट बुदणी-हिसार व अनंतपूर यांचेकडून मान्यताप्राप्त

उत्पादक- जाधव अँग्रो इण्डस्ट्रीज प्रा.लि.

शेड नं.ए-३८, एम.आय.डी.सी. एरिया, अमरावती ४४४६०५

☎ मो. 9422916992, 9423787532, 9422016217

जिल्ह्याला मान्यूनपूर्व पावसाने झोडपले!

वादळामुळे अनेकांची उडाली तारांबळ, अनेक गावांचा वीज पुरवठा खंडित, झाडे कोसळली, अकोट तालुक्यात गारपीट

प्रतिनिधी २ जून

अकोला : जिल्ह्यातील मूर्तिजापूर, अकोट, तेल्हारा, पातूर तालुक्यातील काही भागात सोमवारी सायंकाळी वादळी वाऱ्यासह मान्यूनपूर्व पावसाने हजेरी लावली. काही ठिकाणी घरावरील टिनपत्रे उडाली. झाडांवरील पक्षी खाली पडले. तर झाडे पडल्याने वीज पुरवठा खंडित झाला. त्यामुळे अनेक गावांमध्ये रात्र अंधारात काढण्याची वेळ ग्रामस्थांवर आली.

दिवसभर कडक उन्हाणे हॅराण केल्यानंतर सायंकाळी अचानक आलेल्या वादळी वाऱ्यासह पावसाने दिलासा मिळाला. आकाशात दाट ढग जमल्यानंतर सोसाट्याच्या वाऱ्यासह शहर व काही भागांत मान्यूनपूर्व तुरळक पावसाने हजेरी लावली. सध्या रोहिणी नक्षत्र सुरु असून, ८ जूनपासून मृग नक्षत्राला प्रारंभ होणार आहे. या पावसामुळे वातावरणात गारवा निर्माण झाल्याने नागरिकांना उकाड्यातून



काहीसा दिलासा मिळाला. दरम्यान, जिल्हात उष्णतेचा तडाखा कायम असून, सोमवारी अकोल्याचे कमाल तापमान ४२.५ अंश सेल्सिअस, तर किमान तापमान २९.७ अंश सायंकाळी अचानक बेगाने वाहणाऱ्या वाऱ्यामुळे शहरातील काही भागांमध्ये वीजपुरवठा काही काळ खंडित झाला. त्यामुळे नागरिकांची चांगलीच धावपळ उडाली. अनेकांनी सुरक्षिततेच्या दृष्टीने तातडीने घर गाठणे पसंत केले, तर लघु उद्योजकांचीही त्रेधातिरपीट उडाल्याचे चित्र पाहायला मिळाले.

तेल्हारा तालुक्यात तुफान वारा व जोरदार पाऊस

तेल्हारा तालुक्यात सुमारे तासभर सुरु असलेल्या पावसामुळे अनेक ठिकाणी झाडे उन्मळून पडली असून, केळी पिकांचे मोठ्या प्रमाणात नुकसान झाले. हिवरखेड परिसरात जोरदार वादळी वाऱ्यासह झालेल्या पावसामुळे विविध ठिकाणी वीज तारा तुटल्याच्या घटना घडल्या आहेत. अनेक गावांमध्ये वीजपुरवठा बंद झाला असून काही ठिकाणी झाडेही कोसळली आहेत.

आलेगावात पक्षी जमिनीवर पडले

आलेगाव परिसरात वाऱ्याचा वेग इतका तीव्र होता की हवेत उडणारे काही पक्षी संतुलन गमावून जमिनीवर पडल्याचे दिसून आले. यामुळे अनेक घरांवरील टिनपत्रे उडाले तर काहींचे सौर ऊर्जाचे प्लेटा उडून दूरवर फेकल्या गेल्या होत्या. यामुळे वीज पुरवठाही खंडित झाला होता. वाऱ्याचा वेग एवढा प्रचंड होता की, आकाशात प्लास्टीकच्या पत्र्या व धूळच धूळ दिसत होती. यामुळे नागरिकांची प्रचंड तारांबळ उडाली.

वादळी वाऱ्याचा अकोट तालुक्याला तडाखा फळबागांसह कांदा पिकाचे नुकसान

प्रतिनिधी २ जून

अकोट : तालुक्यात सोमवारी (१ जून) सायंकाळी अचानक हवामानात झालेल्या बदलामुळे आलेल्या तीव्र वादळी वाऱ्याने मोठे नुकसान केले. अनेक ठिकाणी महाकाय झाडे उन्मळून पडल्याने वाहतूक विस्कळीत झाली, तर शेतकऱ्यांच्या फळबागा आणि शेतात काढून ठेवलेल्या कांदा पिकाचेही नुकसान झाल्याची प्राथमिक माहिती समोर आली आहे.

सायंकाळच्या सुमारास वादळी वाऱ्यासह वातावरणात अचानक बदल झाल्याने नागरिकांची एकच धावपळ उडाली. ग्रामीण भागासह शहरातील अनेक ठिकाणी झाडे कोसळल्याच्या घटना घडल्या. काही ठिकाणी घरांसमोरील आणि रस्त्यालगतची झाडे पडल्याने वाहतूक काही काळासाठी ठप्प झाली होती. स्थानिक नागरिकांनी आणि प्रशासनाने तत्काळ झाडे हटविण्याचे काम हाती घेतल्याने वाहतूक सुरळीत करण्यात आली.

वादळाचा सर्वाधिक फटका वीज यंत्रणेला बसला. अनेक भागांतील वीजवाहिन्यांना धोका निर्माण झाल्याने खबरदारीचा उपाय म्हणून वीजपुरवठा खंडित करण्यात आला. त्यामुळे नागरिकांना काही काळ अंधाराचा सामना करावा लागला. वीज वितरण कंपनीकडून नुकसानग्रस्त यंत्रणेची पाहणी व दुरुस्तीची कामे सुरु करण्यात आली आहेत.

दरम्यान, शेतकऱ्यांच्या अडचणीत आणखी भर पडली आहे. शेतात काढून ठेवलेला कांदा वादळी वाऱ्यासह पावसाने खराब झाला असून, अनेक फळबागांमधील झाडांचे नुकसान झाल्याची माहिती मिळत आहे. आधीच नैसर्गिक संकटांमुळे त्रस्त असलेल्या शेतकऱ्यांना या वादळामुळे आर्थिक फटका



निर्माण झाल्याने खबरदारीचा उपाय म्हणून वीजपुरवठा खंडित करण्यात आला. त्यामुळे नागरिकांना काही काळ अंधाराचा सामना करावा लागला. वीज वितरण कंपनीकडून नुकसानग्रस्त यंत्रणेची पाहणी व दुरुस्तीची कामे सुरु करण्यात आली आहेत.

दरम्यान, शेतकऱ्यांच्या अडचणीत आणखी भर पडली आहे. शेतात काढून ठेवलेला कांदा वादळी वाऱ्यासह पावसाने खराब झाला असून, अनेक फळबागांमधील झाडांचे नुकसान झाल्याची माहिती मिळत आहे. आधीच नैसर्गिक संकटांमुळे त्रस्त असलेल्या शेतकऱ्यांना या वादळामुळे आर्थिक फटका

बसण्याची शक्यता व्यक्त केली जात आहे. या पार्श्वभूमीवर महसूल व कृषी विभागाने तातडीने नुकसानग्रस्त भागांची पाहणी करून पंचनामे करावेत तसेच बाधित शेतकरी व नागरिकांना शासनाकडून आर्थिक मदत व भरपाई घ्यावी, अशी मागणी शेतकरी आणि नागरिकांकडून करण्यात येत आहे.

प्रशासनाकडून नुकसानाचा अहवाल समोर आलेला नसला तरी तालुक्यातील विविध भागांमध्ये मोठ्या प्रमाणात हानी झाल्याचे चित्र दिसून येत आहे. वादळामुळे निर्माण झालेल्या परिस्थितीची प्रशासनाकडून पाहणी सुरु असून, नागरिकांनी सतर्क राहण्याचे आवाहन करण्यात आले आहे.

वादळी वाऱ्याने घरावरील छप्पर गेले उडून

तेल्हारा : काल रात्री झालेल्या अवकाळी पाऊस तसेच वाऱ्यामुळे जिल्ह्यात मोठे नुकसान झाले आहे. तेल्हारा तालुक्यातील दहिगांव अवताडे येथील अल्पभूधारक शेतकरी प्रमोद गुणवंत अवताडे यांच्या घरावरील टिनचा छप्पर लोखंडी अँगलसह उडून गेल्याची घटना घडली असून या घटनेमध्ये त्यांच्या घरातील सर्व वस्तू आणि अन्नधान्याचे प्रचंड नुकसान झाले आहे. शासनाने या बाबत तात्काळ दखल घेत पंचनामा करून आर्थिक मोबदला द्यावा, अशी मागणी शेतकऱ्यांनी केली आहे.



पेरणीची घाई नको; घरचे बियाणे वापरा; कृषी विभागाचा सल्ला

अकोला : येत्या खरीप हंगामामध्ये अल-निनो च्या पार्श्वभूमीवर कमी व असमान पावसाचा अंदाज असून मान्यूनपूर्व वादळी पावसावर अवलंबून राहून पेरणीची घाई करू नये. १०० मी. मी पाऊस झाल्यानंतरच पेरणीचे नियोजन करावे, असे आवाहन कृषी विभागाने केले आहे. बाजारातील म्हगाडे सोयाबीन बियाणे न वापरता स्वतःजवळील घरगुती बियाणे उगवण क्षमता चाचणी घेऊन बीजप्रक्रिया करून बियाणे म्हणून वापर करावा. सोयाबीन पिकाची पेरणी रुंद वरंबा व सरी पद्धतीने (बीबीएफ) किंवा बेडवर टोकन पद्धतीने केल्यास बियाण्याची बचत होऊन अधिक उत्पादनाची हमी असते. असे आवाहन जिल्हा अधीक्षक कृषी अधिकारी डॉ. मुरली इंगळे यांनी जिल्ह्यातील शेतकऱ्यांना केले आहे.

एचटी बीटी कापसाला परवानगी द्यावी शेतकऱ्यांची मागणी



प्रतिनिधी २ जून

- मागणी संदर्भित आंदोलनाचा इशारा - जिल्हाधिकारी यांना दिले निवेदन

अकोला : तपानाशकाला सहनशील असलेल्या एचटी बीटी (HT Bt) कापूस वाणाला शासनाने तातडीने रीतसर परवानगी द्यावी, तसेच या वाणाची लागवड करणाऱ्या शेतकऱ्यांवर कोणतीही कारवाई अथवा अडवणूक करू नये, अशी मागणी शेतकऱ्यांच्या वतीने करण्यात आली आहे. यासंदर्भात अकोट तालुक्यातील शेतकऱ्यांनी जिल्हाधिकाऱ्यांना निवेदन दिले.

महाराष्ट्र शासनाने कापूस हंगाम २०२५-२६ साठी किमान आधारभूत किंमत (एमएसपी) प्रतिक्वंटल १० हजार ५७९ रुपये करण्याची शिफारस केंद्र शासनाकडे केली होती. मात्र केंद्र शासनाने कापसाचा एमएसपी केवळ ८ हजार ११० रुपये जाहीर केला. त्यामुळे राज्य शासनाच्या शिफारशीपेक्षा तब्बल २ हजार ४६९ रुपये प्रति क्वंटल कमी भाव शेतकऱ्यांना मिळत आहे. उत्पादन खर्च सातत्याने वाढत असताना मिळणारा दर अपुरा ठरत असल्याने शेतकऱ्यांची

आर्थिक कोंडी होत असून विदर्भातील आत्महत्यांचे प्रमाणही चिंताजनक असल्याचे निवेदनात नमूद करण्यात आले आहे. एचटी बीटी कापसाच्या लागवडीमुळे तण नियंत्रणासाठी लागणारा खर्च कमी होतो आणि उत्पादन खर्चात बचत होते. त्यामुळे अनेक शेतकरी या वाणाची लागवड करीत आहेत. मात्र शासनाकडून अद्याप या वाणाला अधिकृत परवानगी नसल्याने शेतकऱ्यांना विविध अडचणींचा सामना करावा लागत आहे.

शेतकऱ्यांना आधुनिक तंत्रज्ञानाचा लाभ मिळावा आणि उत्पादन खर्च कमी करण्यासाठी एचटी बीटी कापूस वाणाला शासनाने त्वरित मान्यता द्यावी, अशी मागणी या वेळी करण्यात आली आहे. अन्यथा शेतकऱ्यांना वतीने तीव्र आंदोलन छेडण्यात येईल, असा इशारा या वेळी देण्यात आला आहे.

कुष्ठरुग्ण शोधमोहिमेला प्रारंभ

अकोला : राज्यात सन २०२७ पर्यंत शून्य कुष्ठरुग्ण प्रसाराचे उद्दिष्ट निश्चित करण्यात आले आहे. त्यानुसार सार्वजनिक आरोग्य यंत्रणेतर्फे जिल्ह्यात कुष्ठरुग्ण शोध मोहिमेचा प्रारंभ झाला.

जिल्ह्यातील मागील पाच वर्षांमध्ये एकही कुष्ठरुग्ण आढळून न आलेल्या ५११ गावांमध्ये विशेष घरोघर सर्वेक्षणस सुरुवात करण्यात आली आहे. या मोहिमेअंतर्गत एकूण ४ लाख ४ हजार ८६३ लोकसंख्येची तपासणी करण्याचे नियोजन करण्यात आले असून आरोग्य कर्मचारी घरोघरी देत नागरिकांची कुष्ठरोगासंदर्भित तपासणी करीत आहेत. कुष्ठरोगाबाबत जनजागृती करून रोगाची लक्षणे, उपचार व प्रतिबंधात्मक उपाययोजनांची माहिती देण्यात येत आहे. सर्वेक्षणादरम्यान आतापर्यंत ४२८ संशयित रुग्णांची नोंद करण्यात आली आहे. त्यापैकी ४ नवीन कुष्ठरुग्ण आढळून आले असून त्यांच्यावर तातडीने उपचार सुरु करण्यात आले आहेत. वेळेत निदान व उपचारामुळे रोगाचा प्रसार रोखण्यास मदत होत असल्याचे आरोग्य विभागाने स्पष्ट केले आहे. या उपक्रमाला ग्रामस्थांचा उत्स्फूर्त प्रतिसाद मिळत असून प्रत्येक घरातील सदस्यांची शारीरिक तपासणी करण्यात येत आहे. त्यामुळे लपलेले किंवा निदर्शनास न आलेले रुग्ण शोधून काढण्यास मदत होत आहे

पुढील वर्षापर्यंत विद्यार्थी पाठशाळा सभागृहाच्या बांधकामाची पूर्णाहती - आ. भारसाकळे

प्रतिनिधी २ जून

अकोट : श्री संत वासुदेव महाराज सर्वांगीण विकास बालसंस्कार शिबिरातील विद्यार्थ्यांच्या प्रात्यक्षिकातून बघायला मिळालेली ज्ञान संपादनूक अतिशय आनंद देणारी व अभिनंदनीय आहे. हे विद्यार्थी म्हणजे देशाचे उज्वल भविष्य आहेत. या विद्यार्थ्यांच्या निवासकरिता गतवर्षी भूमिपूजन झालेल्या विद्यार्थी पाठशाळेच्या वास्तूची उभारणी पुढील वर्षापर्यंत निश्चित पूर्णत्वास जाईल, असे अभिबचन आमदार प्रकाश भारसाकळे यांनी यावेळी व्यक्त केले. श्री संत वासुदेव महाराज



ज्ञानपीठ संस्था, अकोट द्वारा आयोजित श्री क्षेत्र श्रद्धासागर येथील बालसंस्कार शिबिराच्या समारोपीय कार्यक्रमात ते बोलत होते. संस्कार रुजविण्याचे आणि संस्कृती रक्षणाचे काम या बालसंस्कार शिबिरातूनच घडते. सदर श्री संत वासुदेव महाराजांच्या विचारांची धुरा श्री संस्था सांभळत आहे, याबाबत उपस्थितांनी गौरवोद्गार काढले. समारोपाकरिता सुभाष म. काळे, साहेबराव पखान, गजानन नारे, सचिन बुरघाटे, डॉ. दिलीप काळे, राजेश नागमते, ज्ञानेशप्रसाद म. पाटील, अतुल म. जोडे, विवेक कांबे, अजाब बहिले, सागर म. परिहार, विष्णू म. गावंडे, आदींची प्रमुख उपस्थिती होती. तसेच श्री संस्थेच्या विश्वस्त मंडळाचे बाबाराव बिहाडे, महादेव ठाकरे, पुरुषोत्तम लाजूरकर, रवींद्र वानखडे,

मान्यूनच्या उंबरठ्यावर 150 कुटुंबे उघड्यावर

प्रतिनिधी २ जून

अकोला : शहरातील तारफेल परिसरात गेल्या तीन पिढ्यांपासून वास्तव्यास असलेल्या सुमारे १५० कुटुंबांवर आज पहाट रेल्वे प्रशासनाने अतिक्रमण हटवण्याची कारवाई केल्यानंतर ऐन पावसाळ्याच्या तोंडावर शेकडो नागरिक बेघर झाल्याचा गर्भोर प्रश्न निर्माण झाला आहे. या कारवाई विरोधात आमदार साजिद खान पठाण यांनी तीव्र आक्षेप नोंदवत, 'पुनर्वसनाचा प्रश्न प्रलंबित असताना करण्यात आलेली ही कारवाई केवळ अन्यायकारकच नव्हे तर अमानवी आहे,' असा आरोप केला आहे या वेळी संपन्न झालेल्या

पुनर्वसनाविना रेल्वेची कारवाई आ. साजिद खान पठाण यांचा आरोप आधी पुनर्वसन, मग अतिक्रमण हटवा' अशी मागणी



पत्रकार परिषदेत बोलताना आमदार साजिद खान पठाण यांनी सांगितले की, शहरातील तारफेल परिसरातील जागेच्या मालकी व अतिक्रमण बाबत गेल्या काही महिन्यांपासून प्रशासकीय प्रक्रिया सुरु होती. भूमी अभिलेख विभागाने केलेल्या मोजणी आणि

त्यांच्या म्हणण्यानुसार, अतिक्रमण हटवण्यापूर्वी पर्यायी जागा उपलब्ध करून देणे आणि पुनर्वसनाची प्रक्रिया पूर्ण करणे ही किमान प्रशासनाची जबाबदारी होती. या संदर्भात पालकमंत्री अॅड. आकाश फुंडकर यांनी सकारात्मक भूमिका घेतल्याचे तसेच जिल्हाधिकाऱ्यांनीही पुनर्वसनाचा विषय गांभीर्याने विचारात घेण्याचे आश्वासन दिल्याचा दावा त्यांनी केला. मात्र प्रत्यक्षात पुनर्वसनाचा प्रश्न निकाली निघण्यापूर्वीच पहाटच्या सुमारास पोलीस बंदोबस्तात कारवाई सुरु करण्यात आली असून हा त्या कुटुंबीयांवर झालेला फार मोठा अन्याय आहे, असा आरोप आमदार साजिद खान पठाण यांनी यावेळी केला आहे.

अकोल्यात अन्न व औषध प्रशासनाची मोठी कारवाई

प्रतिनिधी २ जून

अकोला : अन्न आणि औषध प्रशासनाने अन्नपदार्थांमधील भेसळ आणि प्रतिबंधित गुटखा, पानमसाला विक्री करणाऱ्यांविरुधात गेल्या वर्षभरात मोठी मोहीम उघडली आहे. अन्नसुरक्षा अधिकारी आर. डी. सोळंके यांनी 'आर सी' शी विशेष बातचीत करताना या धडक कारवाईचा संपूर्ण लेखाजोखा मांडला आहे. गेल्या वर्षभरात लाखो रुपयांचा असुरक्षित अन्नपदार्थांचा साठा जप्त करण्यात आला असून, अनेक व्यापाऱ्यांवर फौजदारी गुन्हे देखील दाखल करण्यात आले आहेत. पाहण्यात या कारवाईचा हा सविस्तर अहवाल...

अन्न आणि औषध प्रशासनाने गेल्या वर्षभरात म्हणजेच एप्रिल २०२५ ते एप्रिल २०२६ या कालावधीत अत्यंत कडक पावले उचलली आहेत. अन्नसुरक्षा अधिकारी आर.

गेल्या वर्षभरात तब्बल २२ लाखांचा अन्नपदार्थ साठा जप्त!

+ एफडीएची प्रतिबंधित मालावर धडक कारवाई
+ अन्नसुरक्षा अधिकारी आर. डी. सोळंके यांचा मोठा खुलासा

डी. सोळंके यांनी दिलेल्या माहितीनुसार, या काळात तपासणीसाठी एकूण १५२ अन्न नमुने घेण्यात आले होते. त्यापैकी १२२ नमुन्यांचे अहवाल प्राप्त झाले असून, ४ नमुने अत्यंत 'असुरक्षित' तर २ नमुने 'कमी दर्जाचे' आढळून आले आहेत. याप्रकरणी न्यायालयात ४ खटले दाखल करण्यात आले आहेत. या वर्षभरात अन्नपदार्थांजपतीची एकूण १० प्रकरणे समोर आली. यामध्ये लूज ऑईल, चहापत्ती, मैदा, टोस्ट आणि टूटी-फ्रूटी यांसारख्या पदार्थांचा समावेश होता. प्रशासनाने एकूण २२ लाख १५ हजार ८८४ रुपयांचा हा भेसळयुक्त माल जप्त केला आहे.

फक्त अन्नपदार्थांचे नव्हे, तर प्रतिबंधित मालाची विक्री करणाऱ्यांवरही प्रशासनाने कडक बडगा उगारला. वर्षभरात ११ ठिकाणी छापे मारून ११ लाख ६२ हजार ८९५ रुपयांचा प्रतिबंधित माल जप्त करण्यात आला. यात ४ लाख ४० हजार रुपये किमतीची ३ वाहनेही जप्त करण्यात आली असून, ११ जणांवर एफआयआर (FIR) दाखल करण्यात आली आहे. तसेच तडजोड प्रकरणांमध्ये व्यापाऱ्यांकडून १ लाख ५१ हजार रुपयांचा दंड वसूल करण्यात आला असून, पुढील न्यायनिर्णयासाठी अमरावती सहआयुक्तांकडे ४ खटले दाखल करण्यात

आले आहेत. दरम्यान, ही मोहीम याबरोही अशीच सुरु आहे. चालू वर्षात आतापर्यंत २८ अन्न नमुने तपासणीसाठी पाठवण्यात आले आहेत. अन्नपदार्थ जपतीचे १ प्रकरण समोर आले असून, २२ हजार ५०० रुपयांचा माल जप्त केला आहे. तर प्रतिबंधित मालाची ९ प्रकरणे उघडकीस आणून, ३ लाख २५ हजार ५३५ रुपयांचा मुद्देमाला जप्त करण्यात आला आहे. याप्रकरणी ९ जणांवर एफआयआर दाखल करण्यात आली असून, ३ लाख रुपये किमतीची ३ वाहने जप्त करून न्यायालयात ३ खटले दाखल करण्यात आले आहेत. अन्नपदार्थात भेसळ करणाऱ्यांची गय केली जाणार नाही, असा इशाराच या कारवाईतून प्रशासनाने दिला आहे.

Samartha Shikshan Prasarak Mandal Reg. No.F.5226 Dwara Sanchalit

Sunshine Kids PRE PRIMARY SCHOOL PROSPECTUS

A Bright Beginning for Little Learners!

Play & Learn

Creative Activities

Caring Teachers

Fun & Games

Our Programs

- +Playgroup
- +Nursery
- + Jr.KG
- + Sr.KG

Why Choose Us ?

- > Safe & Nurturing Environment
- > Activity-Based Learning
- > Personalized Attention
- > Indoor & Outdoor Play Areas

ADMISSION OPEN

Visit us: Maa Gayatri School, Gayatri Nagar, Kaulkhed Road, Akola
8329639213 Visit time 8:00am to 11:30

अमरावती: अमरावती जिल्ह्यातील सर्व माजी सैनिक, वीरपत्नी आणि त्यांच्या पाल्यांसाठी जिल्हा सैनिक कल्याण कार्यालयाकडून प्राप्त माहितीनुसार केंद्रीय सैनिक बोर्डाची (केएसबी) अधिकृत ऑनलाईन संकेतस्थळ प्रणाली सुरु झाली आहे. पात्र माजी सैनिक आणि वीरपत्नींच्या पाल्यांना सन २०२५-२६ या शैक्षणिक वर्षाचे शैक्षणिक साहाय्य मिळण्यासाठी ऑनलाईन अर्ज भरण्याचे आवाहन करण्यात आले आहे. इयत्ता पहिली ते बारावी तसेच बीए, बी.कॉम

आणि बी.एस्सी या पदवी अभ्यासक्रमांमध्ये शिक्षण घेत असलेल्या पाल्यांचे अर्ज करण्याची अंतिम तारीख ३० नोव्हेंबर २०२६ पर्यंत आहे. सर्व पात्र माजी सैनिक आणि विधवा भगिनींनी आपल्या पाल्यांचे ऑनलाईन फॉर्म विहित मुदतीत भरावेत आणि फॉर्म भरून झाल्यानंतर त्याची प्रिंट व संकेतस्थळावर अपलोड केलेली सर्व संबंधित कागदपत्रे जिल्हा सैनिक कल्याण कार्यालयात सादर करावीत, असे आवाहन जिल्हा सैनिक कल्याण अधिकारी यांनी केले आहे.

शिवपरिवारातील अमृत महोत्सवी सोहळा थाटात

माजी न्या. भूषण गवई; ना. नितिन गडकरी, ना. पंकज भोयर यांची उपस्थिती | हर्षवर्धन देशमुख यांचा सपत्निक सत्कार करून. ना. नितिन गडकरी व भूषण गवई यांच्या हस्ते त्यांना मानपत्र व सन्मानचिन्ह देण्यात आले

प्रतिनिधी २ जून

अमरावती : श्री. शिवाजी शिक्षण संस्थेचे अध्यक्ष हर्षवर्धन देशमुख व कोषाध्यक्ष दिलीपबाबू इंगोले यांचा अमृत महोत्सवी सत्कार सोहळा रविवारी येथे दिमाखदार वातावरणात पार पडला. या कार्यक्रमाला राजकीय, सामाजिक, शैक्षणिक क्षेत्रातील दिग्गजांची मोठी उपस्थिती लाभली होती. अध्यक्षस्थानी माजी सरन्यायाधीश भूषण गवई होते, तर विशेष अतिथी म्हणून ना. नितिन गडकरी, ना. डॉ. पंकज



भोयर, महापौर श्रीचंद्र तेजवाणी उपस्थित होते. व्यासपीठावर हर्षवर्धन देशमुख व त्यांच्या पत्नी निर्मला देशमुख, दिलीप इंगोले यांच्यासह खा. बळवंत

वानखडे, आ. सुलभा खोडके, आ. संजय खोडके, आ. किरण सरनाईक, आ. प्रताप अडसड, आ. रवी राणा, आ. प्रवीणतायडे यांच्यासह माजी राज्यमंत्री प्रवीण

गौरव ग्रंथाचे प्रकाशन आणि जीवनपट
कार्यक्रमाची सुरुवात करताना शिवाजी शिक्षण संस्थेचे कार्यकारी सदस्य हेमंत काळमेघ यांनी प्रास्ताविकातून दोन्ही सत्कारपतींच्या जीवनप्रवासावर प्रकाश टाकला. या सोहळ्याचे औचित्य साधून मान्यवरांच्या हस्ते 'गौरव ग्रंथा'चे विमोचन करण्यात आले. यानंतर मानपत्राचे वाचन करण्यात आले.

मानपत्र आणि सन्मानचिन्ह देऊन गौरव
कार्यक्रमाच्या उत्तरार्धात मुख्य अतिथींच्या हस्ते भैयासाहेब देशमुख, त्यांच्या पत्नी निर्मला देशमुख आणि दिलीप इंगोले यांना मानपत्र व सन्मानचिन्ह देऊन भावपूर्ण सत्कार करण्यात आला. अप्रतिम लेझर शोने उपस्थितांना मंत्रमुग्ध केले.

डॉ. पंजाबराव देशमुखांच्या नावे भव्य शैक्षणिक संकुल : राज्यमंत्री पंकज भोयर
देशाचे पहिले केंद्रीय कृषिमंत्री आणि शिक्षणमहर्षी डॉ. पंजाबराव उपाख्य भाऊसाहेब देशमुख यांच्या नावाने अमरावती येथे एक भव्य व अद्ययावत 'शैक्षणिक संकुल' साकारले जाणार आहे. या संकुलामध्ये विभागातील सर्व प्रमुख शैक्षणिक कार्यालये एकाच छताखाली आणली जाणार असून, विभागासाठी ही अत्यंत आनंदाची बाब आहे. राज्य सरकारने आपल्या चालू अर्थसंकल्पात (बजेटमध्ये) या प्रकल्पासाठी विशेष आर्थिक तरतूद केली असल्याची महत्त्वाची माहिती राज्याचे शालेय शिक्षण राज्यमंत्री डॉ. पंकज भोयर यांनी दिली. श्री शिवाजी शिक्षण संस्थेचे अध्यक्ष हर्षवर्धन (भैयासाहेब) देशमुख आणि कोषाध्यक्ष दिलीप इंगोले यांच्या अमृत महोत्सवी सोहळ्यात विशेष अतिथी उपस्थिती होती. यावेळी श्री शिवाजी शिक्षण संस्थेचे उपाध्यक्ष एडवोकेट गजानन फुंडकर, कार्यकारी सदस्य केशवराव गावंडे तुमच्या सर्व कार्यकारी सदस्य उपस्थित होते.

वयोवृद्ध इसमास लुटणारा आरोपी जेरबंद गावठी पिस्तूल, २ जिवंत काडतुसे आणि २ धारदार तलवारींसह ३ आरोपींना अटक

प्रतिनिधी २ जून

अमरावती : वयोवृद्ध इसमास लुटणारा गुन्हेगार स्थानिक गुन्हे शाखा, अमरावती ग्रामीण यांचे कडून जेरबंद केला. मनिष अनिल जोशी वय ३३ वर्ष रा. पार्वती नगर अमरावती ह.मु. यश कॉलनी टॉवर लाईन, असे आरोपीचे नाव आहे. पो.स्टे. वरुड येथे तक्रारदार गणपत चिरकुटराव बांबल वय ७३ वर्ष रा. गाडेगाव ता. वरुड जि. अमरावती यांनी तक्रार दिली कि, ते दिनांक २६/०५/२०२६ रोजी सकाळी ०९-०० वा दरम्यान शेती करीता खत विकत घेण्याकरीता राजुरा बाजार येथे आले असता त्यांचे जवळ एक चेहऱ्यावर दुपट्या बांधलेला इसम मोटर सायकल घेवून जवळ आला व त्यांना वडील दबाखाण्यात भरती आहे असे खोटे सांगून गाडीवर बसून राजुरा बाजार शाळेजवळ नेले तेथे गेल्यावर



त्याने तक्रारदार यांना चिल्लर पैसे मागीतले म्हणून तक्रारदार यांनी स्वतः जवळील खिशातील पाकिट मध्ये खत खरेदी आणलेले १०,०००/- रुपये बाहेर काढले तर आरोपीने तक्रारदार यांचे हातातील पुर्ण पैसे एकुण १०,०००/- रुपये हिसकावून घेतले व मोटर सायकल चालू करून वरुड कडे पळवून गेला. अशा तक्रारदार यांनी पो.स्टे. वरुड येथे तक्रार दिल्याने पो.स्टे. वरुड येथे अप.क्र. ३०४/२०२६ कलम ३०४(२) भा.न्या.स चा नोंद करण्यात आला होता. सदरची

प्रतिनिधी २ जून

अंजनगाव सुर्जी : शहरात शस्त्रांसह फिरून एखादा गंभीर गुन्हा करण्याच्या तयारीत असलेल्या तीन आरोपींना अंजनगाव सुर्जी पोलिसांनी सिनेस्टाईल पाठलाग करून शिताफीने अटक केली आहे. या कारवाईत आरोपीकडून एक देशी बनावटीचे पिस्तूल (गावठी कट्टा), दोन जिवंत काडतुसे, दोन धारदार तलवारी आणि गुन्हात वापरलेली दुचाकी, तीन मोबाईल असा मुद्देमाल जप्त करण्यात आला आहे. १ जून रोजी अंजनगाव पोलिस स्टेशन ला गुप्त बातमीदाराकडून खात्रीलायक माहिती मिळाली की, पिस्ता रंगाच्या सुशुकी अॅक्सेस मोपेडवर तीन तरुण अग्निशस्त्रांसह शहरात संशयास्पदीत्या फिरत



आहे. या माहितीच्या आधारे वरिष्ठ अधिकारी निकेतन कदम (पोलीस अधीक्षक, अमरावती ग्रामीण), दत्ता तोटेवाड(अप्यर पोलीस अधीक्षक), मनीष ठाकरे (उपविभागीय पोलीस अधिकारी, अंजनगाव) यांच्या मार्गदर्शनाखाली तातडीने पोलीस निरीक्षक सुरज बोंडे यांनी डी.बी. पथकाची (गुन्हे शोध पथक) नियुक्ती करण्यात आली. पोलिसांनी परतवाडा रोडवरील हॉटेल पबश्री जवळ सापळा रचला. काही वेळातच मिळालेल्या वर्णनाची मोपेड तिथून जाताना दिसली. दोन पंचांसमक्ष त्यांची अंगडवाडी घेतली असता त्यांच्याकडे बेकायदेशीर शस्त्रे आढळून आली. वंशदिपक साहू (वय २० वर्षे, रा. शनिवारा, अंजनगाव सुर्जी):

याच्या अंगडवाडीत कमरेला खोचलेले १ देशी बनावटीचे पिस्तूल आणि २ जिवंत काडतुसे मिळून आली. (अंदाजे किंमत: २०,६००/- रुपये). अनिल मदन सोळंके (वय २३ वर्षे, रा. विलास नगर, लोहार लाईन, अमरावती): व मोबाईल ५०००/- याच्या पाठीमागे शर्टच्या आत लपवून ठेवलेली १ धारदार लोखंडी तलवार जप्त करण्यात आली. अल्केशदिपक पवार (वय २१ वर्षे, रा. आठवडी बाजार, परतवाडा): थ्याच्याकडेही शस्त्रे आत लपवून ठेवलेली १ धारदार लोखंडी तलवार (एकूण लांबी १९ इंच) मिळून आली. आयफोन मोबाईल ४५०००/- तसेच, गुन्हात वापरलेली सुशुकी अॅक्सेस मोपेड (Mh 27 EA 8077) जप्त करण्यात आली आहे. ८००००/- रु असा एकूण १५६०००/- चा मुद्देमाल जप्त करण्यात आला. सदर तीनही आरोपींविरुद्ध अंजनगाव सुर्जी पोलीस स्टेशन येथे भारतीय हत्यार कायदा कलम ३/२५, ४/२५ सहकलम १३५ महाराष्ट्र पोलीस कायदा अन्वये गुन्हा दाखल करण्यात आला आहे. या कारवाईमुळे शहरात होऊ शकणारा एक मोठा संभाव्य गुन्हा टळला आहे. सपोनी अनिल चांदोरे, पोलीस उपनिरीक्षक विशाल पोळ आणि डी. बी. पथकाचे अंमलदार पोहेकांजी जयसिंग चव्हाण, पोकां रवि राठोड, पोकां अमित घाटे, पोकां मोहसिन पठाण, आणि पोकां शुभम मारकंडे चालक अक्षय शोळंके यांच्या पथकाने यशस्वीरित्या पार पाडली. गुन्हाचा पुढील तपास अंजनगाव सुर्जी पोलीस करत आहेत.

अमरावती ग्रामीण पोलीस दलातील ११ अधिकारी व अंमलदारांचा सेवानिवृत्ती निमित्त सत्कार

प्रतिनिधी २ जून

अमरावती : अमरावती ग्रामीण पोलीस दलातील नियत वयोमानानुसार सेवानिवृत्त झालेल्या ११ पोलीस अधिकारी व अंमलदारांचा निरोप व सत्कार समारंभ ३०/०५/२०२६ रोजी १ सत्कार मंथन हॉल, अमरावती येथे उत्साहात संपन्न झाला. या कार्यक्रमाचे अध्यक्ष निकेतन कदम (भा.पो.से.), पोलीस अधीक्षक, अमरावती ग्रामीण यांच्या हस्ते सेवानिवृत्त अधिकारी व अंमलदारांचा शाल, श्रीफळ, मा. पोलीस महासंचालक यांचे स्मृतिचिन्ह, प्रशस्तीपत्र तसेच त्यांच्या पत्नीस साडी देऊन सन्मान करण्यात आला. सेवानिवृत्त पोलीस अधिकारी व अंमलदारांची नावे



पुढीलप्रमाणे आहेत: संतोष विठ्ठलराव खांडेकर, उपविभागीय पोलीस अधिकारी, उपविभाग मोर्शी., राजेश देविदास काळकर, पोलीस उपनिरीक्षक, उपविभाग कार्यालय अमरावती ग्रामीण, सुरेश भावसिंग राठोड, पोलीस उपनिरीक्षक, पोलीस स्टेशन चिखलदरा, अरुण मारोती मेश्राम, पोलीस उपनिरीक्षक, नियंत्रण कक्ष, अमरावती ग्रामीण श्रेणी पोउपनि मनोहर नामदेवराव नांदणे ब.नं. १४११ विपोमनि. कार्यालय, अमरावती परिक्षेत्र, अमरावती., श्रेणी पोउपनि पुंडलिक रामचंद्र चव्हाण ब.नं. ९८२, पोलीस स्टेशन दत्तापूर, सपोउपनि. विजय पंजाबराव शेवतकर ब.नं. १३९९ पोलीस स्टेशन पश्रोत, सपोउपनि सुरेश बनिर्सिंजी इंगळे ब.नं. १४७७ पोलीस मुख्यालय, अमरावती ग्रामीण, पोहेकां दिलीप मधुकर राउत ब.नं. १०२७ पोलीस स्टेशन वरुड मसपोउपनि मनोरमा अरुण डोंगरदिवे ब.नं. १३८८ पोलीस स्टेशन दत्तापूर, पोना संतोषसिंह रघुनाथसिंह चौधन ब.नं. ९३७ पोलीस स्टेशन

वरुडयावेळी पोलीस अधीक्षक यांनी आपल्या मनोगतात सेवानिवृत्त अधिकारी व कर्मचाऱ्यांनी पोलीस दलात दिलेल्या प्रदीर्घ, प्रामाणिक व कर्तव्यनिष्ठ सेवेचे गौरवोद्गार काढून त्यांच्या पुढील आयुष्यासाठी शुभेच्छा दिल्या. सदर कार्यक्रमास श्री. सतिश कुलकर्णी, उपविभागीय पोलीस अधिकारी, दर्यापूर, अशोक थोरात, उपविभागीय पोलीस अधिकारी, अमरावती ग्रामीण, माधवराव गरुड, उपविभागीय पोलीस अधिकारी, धारणी, अशोक लांडे, प्र.पोलीस उपअधीक्षक (मुख्या) अमरावती ग्रामीण, तसेच अमरावती ग्रामीण पोलीस दलातील अधिकारी, कर्मचारी व सेवानिवृत्त अधिकारी-अंमलदारांचे कुटुंबीय मोठ्या संख्येने उपस्थित होते.

सुरक्षित प्रवासीसेवा व कर्मचाऱ्यांच्या सोयी-सुविधांसाठी कटीबद्ध-आ. सुलभा खोडके

अमरावती मध्यवर्ती बसस्थानकात राज्य मार्ग परिवहन महामंडळाचा ७८ वा वर्धापन दिन थाटात साजरा

प्रतिनिधी २ जून

अमरावती: अमरावती मध्यवर्ती बसस्थानक येथे महाराष्ट्र राज्य मार्ग परिवहन महामंडळाचा ७८ वा वर्धापन दिन आमदार सौ. सुलभाताई खोडके यांच्या हस्ते केक कापून मोठ्या उत्साहात साजरा करण्यात आला. महाराष्ट्र राज्य परिवहन महामंडळ, अमरावती आगार प्रशासन व एकमेव मान्यता प्राप्त महाराष्ट्र एसटी कामगार संघटना, अमरावती यांच्या संयुक्त विद्यमाने आयोजित एसटी महामंडळाच्या ७८ व्या वर्धापन दिनाच्या या कार्यक्रमाला महाराष्ट्र विधान परिषद सदस्य -आमदार संजय खोडके, आगार व्यवस्थापक - वैशाली भाकरे मंडम, प्रीतीताई



संजय बंड, महाराष्ट्र एसटी कामगार संघटनेचे विभागीय अध्यक्ष - नंदकीशोर नवाथे, विभागीय सचिव -मोहित देशमुख, मनपा स्थायी समिती सभापती -अविनाश माईकर, आदींसह मान्यवर उपस्थित होते. याप्रसंगी उपस्थितांना संबोधित करताना आ.सौ.सुलभाताई खोडके यांनी सांगितले कि, वर्ष १९४८ साली स्थापन झालेल्या एस.टी महामंडळाने मागील ७८ वर्षांत अनेक -चढ उतारांचा सामना करून प्रवाश्यांना अधिक सुलभ, गतिमान व आरामदायक सेवा दिली आहे. यामध्ये चालक -वाहक व कामगारांनी सुद्धा महत्त्वाची भूमिका बजावली आहे. आज प्रवासाकरिता अनेक खासगी साधने उपलब्ध असली तरी तरी ग्रामीण भाग, खेडे

दुर्गम अतिदुर्गम भागापर्यंत एस.टी. बस सेवेला पसंती दिली जाते. विद्यार्थी, महिला व जेष्ठ नागरिकांना सुद्धा सवलतीचा प्रवास मिळत असल्याने आज एस.टी. ची लाल परि प्रवाशांची प्रथम पसंती बनली आहे. शहरे, गाव -खेडे जिथे -तालुके एकसेकांशी जोडण्यात बससेवेचे फार मोठे महत्व असून यातून केवळ प्रवासीसेवा मिळत नाही तर सभ्यता, संस्कृती, धार्मिक परंपरा लोकविकास व लोकजीवनाचे सुद्धा आदानप्रदान होत असते. आगामी काळातही एस.टी. सेवा अधिक सक्षम होण्याकरिता सुरक्षित प्रवासीसेवा व एस.टी. चालक-वाहक व कर्मचाऱ्यांच्या सोयी-सुविधांसाठी कटीबद्ध असल्याचा विश्वास आ. सुलभाताई खोडके यांनी व्यक्त केला.

'ते पन्नास दिवस' कादंबरीच्या न्यायालयीन संघर्षातील कार्यकर्त्यांचा गौरव

प्रतिनिधी २ जून

बडनेरा: महाराष्ट्र अंधश्रद्धा निर्मूलन समिती, बडनेरा शहर शाखेच्या वतीने राष्ट्रमाता जिजाऊ सभागृह, बुद्ध विहार, अशोक नगर, यवतमाळ रोड, नवी वस्ती, बडनेरा येथे संवाद व नियोजन बैठकीचे आयोजन करण्यात आले. वैज्ञानिक विचार, संविधान मूल्ये आणि सामाजिक परिवर्तनाच्या चळवळीला बळ देणारी ही बैठक उत्साहपूर्ण वातावरणात संपन्न झाली. बैठकीच्या अध्यक्षस्थानी महा. अनिसच्या वैज्ञानिक जाणीव विभागाचे जिल्हा कार्यवाह प्रा. नरेंद्र धर्माडे होते. प्रमुख अतिथी म्हणून डॉ. प्रतीक्षा ढोके (राज्य सचिव, AISF) आणि डॉ. सागर दुर्गोधन (राज्य सचिव, AIVF) उपस्थित होते. कार्यक्रमाच्या प्रारंभी बडनेरा शहर शाखेचे कार्याध्यक्ष दिलीप



लाडे यांनी शाखेच्या मागील एक वर्षातील कार्याचा सविस्तर अहवाल सादर केला. अंधश्रद्धा निर्मूलन, वैज्ञानिक दृष्टिकोनाचा प्रसार, संविधान जागरूक अभियान, सामाजिक प्रबोधन, रक्तदान उपक्रम आणि विविध जनजागृती मोहिमांमधील कार्याचा आढावा त्यांनी मांडला. तसेच आगामी काळातील कार्यक्रमांचे नियोजन आणि संघटन विस्ताराबाबत चर्चा करण्यात आली. यावेळी महा. अनिस अमरावती जिल्हा कार्याध्यक्ष प्रफुल मंदा श्रीधर यांनी जिल्ह्यातील संघटनात्मक

प्रतिनिधी २ जून

अमरावती: राष्ट्रीय तंबाखू नियंत्रण कार्यक्रमांतर्गत जिल्हा सामान्य रुग्णालय अमरावतीद्वारे ३१ मे या जागतिक तंबाखू विरोधी दिनानिमित्त जिल्ह्यात विविध जनजागृतीपर कार्यक्रमांचे आयोजन करण्यात आले होते. यंदा हा दिवस 'आकर्षणाचा मुखवटा उतरवूया: तंबाखू आणि निकोटीनच्या वसाचका प्रतिकार करूया' या संकल्पनेवर साजरा करण्यात आला. जिल्हाधिकारी आशिष येरेकर यांच्या अध्यक्षतेखाली झालेल्या बैठकीतील निर्णयानुसार, जिल्ह्यातील शासकीय कार्यालये, बस स्थानक व रेल्वे स्टेशन येथे पोस्टर्स लावून जनजागृती करण्यात आली.

जिल्ह्यात जागतिक तंबाखू विरोधी दिन साजरा; नियमांचे उल्लंघन करणाऱ्या १७ जणांवर दंडात्मक कारवाई

प्रतिनिधी २ जून

या मोहिमेदरम्यान तंबाखू नियंत्रण कायदा (कोटपा-२००३) अंतर्गत दंडात्मक कारवाई देखील करण्यात आली. जिल्हा शल्यचिकित्सक डॉ. विनोद पवार यांच्या मार्गदर्शनाखाली सार्वजनिक ठिकाणी धूम्रपान करणाऱ्या ७ व्यक्तीकडून १ हजार ३०० रुपये दंड वसूल करण्यात आला. तसेच नागपुरी गेट पोलिसांच्या मदतीने पठाणपुरा व चांदणी चौक परिसरातील अवैध तंबाखू विक्रेत्यांवर धाड टाकून, १८ वर्षाखालील मुलांना तंबाखू विकणाऱ्या आणि शैक्षणिक संस्थेच्या १०० मीटर परिसरात विक्री करणाऱ्या १० विक्रेत्यांवर कारवाई करत २ हजार रुपयांचा दंड वसूल करण्यात आला. अशा प्रकारे एकूण १७ व्यक्तीकडून ३ हजार ३०० रुपयांचा दंड वसूल झाला.

प्रतिनिधी २ जून

अमरावती: पुण्यश्लोक अहिल्याबाई होळकर अठराव्या शतकातील महान लोकमाता, दैदीव्यमान स्त्रीरत्न, कर्त्यासुधायक व उपभोग शून्य स्वामिनी होत्या. वैराग्य आणि वीरता यांचे अद्भुत रसायन त्यांच्या रक्तात होते. त्या साठ वर्षे रावकारभार करणाऱ्या एकमेव, शिवरायांच्या शोबट्या वारसदार व मराठी शाहीतील सुवर्ण युगाच्या निर्मात्या होत्या. अशा आशयाचे उद्गार डॉ सतीश तराळ यांनी काढले. अहिल्याबाई होळकर यांच्या ३०१ व्या जयंतीनिमित्त विद्युत् नगर येथील अहिल्याबाई होळकर चौकात आयोजित करण्यात आलेल्या अहिल्याबाई होळकर जयंती समारंभात ते प्रमुख अतिथी म्हणून बोळत होते. बहुजन आघाडी व नवसारी मित्र मंडळ यांच्या वतीने



एडवोकेट अचल कोल्हे व मित्रमंडळीने या कार्यक्रमाचे आयोजन केले होते. डॉ सतीशतराळ पुढे म्हणाले अहिल्याबाई निधर्मी, सर्वधर्म समभाव जोपासणाऱ्या होत्या. त्या अत्यंत न्यायनिष्ठ असून स्वतःच्या पती वर त्यांनी दंडात्मक कारवाई केली होती. त्यांनी कुत्र्यांचे उच्चाटन केले. हुंडाबंदी, विधवा विवाह विवाहास प्रोत्साहन दिले. धार्मिक स्थळांचा विकास केला. टिकटिकाणी अन्नसत्र सुरू केले. याप्रसंगी नगरसेवक प्रशांत महल्ले नगरसेवक ऋषिकेश देशमुख